


anugItA from Bharatamanjari of Kshemendra

——
అనుగీతా భారతమజ్జురాయం క్షేమేంద్రవిరచితా

——
Document Information



Text title : anugItA from Bharatamanjari of Kshemendra

File name : anugItABM.itx

Category : giitaa, kShemendra

Location : doc_giitaa

Author : Kshemendra

Description/comments : kAvyamALA 65. Bharatamanjari

Latest update : October 15, 2022

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 15, 2022

sanskritdocuments.org



అనుగీతా భారతమజ్జార్యాం క్షేమేన్ద్యవిరచితా



కృష్టేనాశ్వారస్యమానోఽథ మునిభిర్భాతృభిస్తథా ।
అశ్వమేధధృతోద్యోగో ధృతిం లేభే యుధిష్ఠిరః ॥ ౧౪.౫౦॥

ద్రష్టుం తతః ప్రజాకార్యం ప్రవృత్తే ధర్మనన్దనే ।
అన్తర్దధే తమామన్త్ర్య సర్వం తన్మునిమణ్డలమ్ ॥ ౧౪.౫౧॥

హేమరత్నలతాకాన్తే వికాసికనకాముభజే ।
అథ కృష్ణా సభోద్యానే స్వైరం ప్రీత్యా విజహ్వాతుః ॥ ౧౪.౫౨॥

కథాన్తే తత్ర కంసారిం సుభద్రావల్లభోఽవదత్ ।
యుద్ధారమేభ త్వయోక్తం యత్సర్వం తన్మమ విస్మృతమ్ ॥ ౧౪.౫౩॥

విస్మృష్టం పరమార్థజ్ఞ జ్ఞానం తత్పునరుచ్యతామ్ ।
ఇత్యుక్తః పాణ్డుపుత్రేణ విషణ్ణః కేశవోఽబ్రవీత్ ॥ ౧౪.౫౪॥

అహో త్వయావధానేన న శ్రుతం తదబుద్ధినా ।
న శక్యతే పునర్వక్తుం తథాపి శ్రూయతామిదమ్ ॥ ౧౪.౫౫॥

బ్రాహ్మణేన పురా కశ్చిజ్జీవన్ముక్తదశాం శ్రితః ।
సిద్ధః పృష్టోఽవదత్సర్వం విజ్ఞాయ భవవిభ్రమమ్ ॥ ౧౪.౫౬॥

అస్మిన్నసత్యసజ్ఞాతే భూతానాం పాఞ్చభౌతికే ।
గుణైర్నిబద్ధః పక్షీవ జీవన్తిష్ఠతి పఞ్చరే ॥ ౧౪.౫౭॥

అహఙ్కారైకసారాణాం దేహినాం విస్మృతాత్మనామ్ ।
చక్రవత్పరివర్తన్తే సుఖదుఃఖక్షయోదయాః ॥ ౧౪.౫౮॥

దేహాన్తే కర్మసంసర్గాజ్ఞన్తవః శుభదుష్కృతైః ।
తారారూపా విమానాని భజన్తే నరకాణి వా ॥ ౧౪.౫౯॥


తతో భోగక్షయే గర్భం జరాయుపరివేష్టితమ్ ।
శుక్రరూపో విశత్యాత్మా యోన్యాం శోణితసమ్ముతః ॥ ౧౪.౬౦॥


నిఃశ్వాసాగ్రైర్యథా వారి లీయతే దర్పణోదరే ।
 నిర్ధూతస్య యథా వహ్నోరూష్యా వ్యోమ్ని ప్రసర్పతి ॥ ౧౪.౬౧॥
 యథా వా కుసుమామోదః ప్రవిశత్సన్దరేఽనిలే ।
 రాగః సజ్కృన్తిమాయాతి సరన్యే సృటికే యథా ॥ ౧౪.౬౨॥
 తథా దుర్లక్ష్యసంజ్ఞారో గర్భమాత్మా ప్రధావతి ।
 బిభ్రాణో వాసనామన్తః శీతస్పర్శమివానిలః ॥ ౧౪.౬౩॥
 జాతస్య జాయతే తస్య వర్ధమానస్య వర్ధతే ।
 తృష్ణాతన్తుర్భి(ర్వి)నస్యేవ శుష్యతో న తు శుష్యతి ॥ ౧౪.౬౪॥
 వివేకాద్దుఃఖసంయోగాద్వైరాగ్యం గాఢమాశ్రితః ।
 నాహమసస్మీతి మన్త్రేణ ముచ్యతే బ్రహ్మాదీక్షితః ॥ ౧౪.౬౫॥
 పూర్వం భావేషు నిర్వాణస్తతః కారణవృత్తిషు ।
 నిరాలంబదశామేత్య యోగీ బ్రహ్మణీ లీయతే ॥ ౧౪.౬౬॥
 సర్వతః పాణీచరణం సర్వవ్యాపి నమవ్యయమ్ ।
 ఆత్మానం స పరిజ్ఞాయ సత్యామేతాం భవస్థితిమ్ ॥ ౧౪.౬౭॥
 ఇత్యుక్త్వా బ్రాహ్మణం సిద్ధః సహసాన్తరధీయత ।
 ఇదమస్యచ్చ కౌన్తేయ శ్రేయసే ప్రయతః శృణు ॥ ౧౪.౬౮॥
 ఉవాచ బ్రాహ్మణీ కాచిద్భారం విజనే పురా ।
 గమిష్యామి గతిం సాధ్యీ కామహం త్వత్పరాయణా ॥ ౧౪.౬౯॥
 ఇతి పృష్టస్తయా విప్రస్తామువాచ స్మితాననః ।
 అగ్నిర్వైశ్వానరో నామ స్థితోఽన్తః కిల దేహినామ్ ॥ ౧౪.౭౦॥
 ఇన్ద్రియాణి మనోబుద్ధిస్తస్య సప్తార్చిష స్మృతాః ।
 విషయాశ్చాస్య సమిధో భోక్తారః సప్త చర్షిజః ।
 తస్మిన్త్వతే సర్వమిదం జాయతే చ పునః పునః ॥ ౧౪.౭౧॥
 ఇన్ద్రియాణీవ మనసో మనస్తేషాం చ సర్వదా ।
 పరస్పరోపకారేణ ప్రీయతే దేహసజ్జమే ॥ ౧౪.౭౨॥
 మనోబుద్ధిప్రభృతయః సప్తేన్ద్రియమృగాః పురా ।
 అతర్కేణైవ నిహతా రాజ్ఞా యోగమయైః శరైః ॥ ౧౪.౭౩॥

జితేంద్రియస్య నో కిఞ్చిదిదం తస్యైవ చాఖిలమ్ |
 విషయా విషయస్యేతి జనకో విప్రమభ్యదాత్ || ౧౪.౭౪||
 తస్మాదసక్తమనసా దృష్ట్వా సర్వమిదం మయా |
 త్యక్తం పరావరజ్ఞేన భవావిర్భావశాస్తయే || ౧౪.౭౫||
 గతిస్తవాపి కల్యాణి మద్భావసదృశీ సదా |
 బ్రహ్మరణీసముద్భూతం జానీహి జ్ఞానపావకమ్ || ౧౪.౭౬||
 ఏతత్పత్యుర్వచః శ్రుత్వా బ్రాహ్మణీ తత్త్వదర్శినీ |
 క్షేత్రక్షేత్రజ్ఞవిజ్ఞానం పరం ప్రావీణ్యమాయయౌ || ౧౪.౭౭||
 శ్రుత్వైతదర్జునః కృష్ణం బభాషే విస్మయాకులః |
 యోగీన్ద్రో బ్రాహ్మణః కోఽసౌ క్వాస్తే వా సా చ తద్వధూః || ౧౪.౭౮||
 ఇత్యుక్తః కైటభారాతిః పునరూచే ధనజ్ఞాయమ్ |
 శిష్యేణ పృష్టః సర్వజ్ఞః పురా గురురభాషత || ౧౪.౭౯||
 బృహస్పతిప్రభృతిభిర్మునీన్ద్రైః సర్వదర్శిభిః |
 శ్రుతేయం భవవిచ్ఛేదకథా ప్రోక్తా స్వయమ్భువా || ౧౪.౮౦||
 గుణత్రయనిబద్ధానాం కర్మభేదవికారిణామ్ |
 భావోఽయం ప్రాణీనాం శశ్వదలోఽప్యాయాత్యనల్పతామ్ || ౧౪.౮౧||
 విచిత్రః కిల సర్గోఽయమహాఙ్కారాద్వినిర్గతః |
 తస్మిన్నేవ లయం యాతి శ్వభ్రే పుష్పచయో యథా || ౧౪.౮౨||
 జన్మాన్తరశతాభ్యాసాదన్తరక్లత్వమాగతః |
 అహాఙ్కారః స మనసో లీలయా కేన భేద్యతే || ౧౪.౮౩||
 అవిద్యా తానవేనైవ శనైః సన్నస్వస్తకర్మణః |
 వికల్పద్వంద్వవిరతౌ జ్ఞానాలోకః ప్రజాయతే || ౧౪.౮౪||
 జ్ఞానాగ్నినా ప్రవృద్ధేన దగ్ధ్యా భవవిషద్రుమమ్ |
 సర్వగ్రన్థివినిర్మూక్తః పరమామృతమశ్నుతే || ౧౪.౮౫||
 ఇతి బ్రహ్మాదితం జ్ఞానం శిష్యాయ గురుణా పురా |
 నానానిదర్శనోపేతం కథితం భవశాస్తయే || ౧౪.౮౬||
 అహమేవ గురుః పార్థ శిష్యశ్చ త్వం సమో మమ |

ఇత్యుక్తౌ జ్ఞానసర్వస్వం విరరామ జనార్దనః ॥ ౧౪.౮౭॥

ఇతి భారతమజ్జార్యాం క్షేమేన్ద్రవిరచితా అనుగీతా సమాప్తా ।

——
anugItA from Bharatamanjari of Kshemendra
pdf was typeset on October 15, 2022

——
Please send corrections to sanskrit@cheerful.com

